



## जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञापित)

### राज्य के समस्त गावों को 24 घंटे घरेलू बिजली अगस्त से

— ऊर्जामंत्री

जयपुर, 4 जून । राज्य के ऊर्जा मंत्री श्री गजेन्द्र सिंह खींवर ने भरतपुर, धौलपुर व करौली के अभियन्ताओं को निर्देश दिए हैं कि वे अपने-अपने जिले के विद्युत तंत्र को जुलाई 14 के अंत तक आवश्यक रूप से सुदृढ़ कर लें, जिससे अगस्त माह से सभी गावों को 24 घंटे विद्युत आपूर्ति करने में कोई बाधा उत्पन्न नहीं हो।

श्री खींवर ने आज विद्युत भवन के सभाकक्ष में भरतपुर, करौली व धौलपुर के मौजूदा विद्युत तंत्र की विस्तार से जानकारी प्राप्त की। उन्होंने 33 के.वी. ग्रिड सब-स्टेशन, फीडर, फीडर मीटर, रोस्टर स्वीच, वीसीबी की विस्तार से जानकारी प्राप्त की और 31 जुलाई तक इनमें सभी आवश्यक सुधार के निर्देश दिए। उन्होंने बैठक में अभियन्ताओं को यह भी निर्देश दिए कि घरेलू कनेक्शन देने में अनावश्यक देरी न करें तथा उपभोक्ताओं की समस्याओं को सर्वोच्च प्राथमिकता के साथ निपटायें।

बैठक में उपस्थित ऊर्जा सचिव श्री आलोक ने अभियन्ताओं को निर्देश दिए कि वे अपने तकनीकी कार्यों को समय पर पूरा करें। जिस कार्य के लिए जो समयावधि निर्धारित की गई है, उस समयावधि में उस कार्य को पूर्ण करें।

विद्युत निगमों के अध्यक्ष श्री आर.जी.गुप्ता ने अभियन्ताओं को निर्देश दिये कि वे अपने क्षेत्र में नियमित रूप से जाकर तकनीकी खामियों को देखें तथा स्वयं ही उनको ठीक करने की पहल कर उसका समाधान करें, ताकि अधिनस्थ अभियन्ता उनसे प्रेरित हो। अभियन्ताओं का यह एक प्रमुख कार्य है। जयपुर डिस्कॉम के प्रबन्ध निदेशक श्री ए.के.गुप्ता ने सभी अभियन्ताओं से कहा कि विद्युत आपूर्ति हेतु प्रभावी मानिटोरिंग करें तथा 24 घंटे बिजली आपूर्ति करने हेतु विद्युत तंत्र को सुदृढ़ करने में अपनी पूरी मेहनत के साथ सहयोग करें। उस वृत्त की सभी अधिकारी कर्मचारी एक टीम के रूप में कार्य करें ताकि वांछित लक्ष्य को समय पर प्राप्त किया जा सके।